

दिनांक 30.08.2024 को अधोहस्ताक्षरी की अध्यक्षता में आयोजित जल जीवन मिशन के समीक्षा बैठक की कार्यवृत्त :-

पूर्व निर्धारित कार्यक्रम के अनुसार दिनांक 30.08.2024 को विकास भवन के सभा कक्ष में अधोहस्ताक्षरी की अध्यक्षता में जल जीवन मिशन की समीक्षा बैठक आयोजित की गई। बैठक में जिला विकास अधिकारी, सहायक अभियन्ता, जल निगम (ग्रामीण), क्लस्टर हेड, प्रोजेक्ट मैनेजर व श्री आनन्द कुमार इंजीनियर एल0एण्ड टी0, सहायक परियोजना प्रबन्धक एवं डी0पी0एम0 मेधज तथा डी0पी0एम0यू0 के सदस्यगण उपस्थित रहे। बैठक में निम्नलिखित बिन्दुओं की समीक्षा की गई।

1 - बैठक में कन्सट्रक्शन मैनेजर, एल0 एण्ड टी0 से पूछे पर जाने पर बताया गया कि दिनांक 29.08.2024 तक 1663 श्रमिक कार्य पर लगाये गये थे। कार्य पर श्रमिकों की संख्या बढ़ाये जाने के सम्बन्ध में एल0एण्ड टी0 को निरन्तर निर्देशित किया जा रहा है परन्तु उनके द्वारा इस ओर विशेष ध्यान नहीं दिया जा रहा है, जिसके कारण परियोजना के कार्यों को समाप्तान्तर्गत पूर्ण कराया जाना सम्भव प्रतीत नहीं हो रहा है तथा ग्रामीणों के स्तर से शिकायतें प्राप्त हो रही हैं। परियोजना प्रबन्धक एल0एण्ड टी0 को निर्देशित किया जाता है कि सभी परियोजनाओं पर श्रमिकों एवं मशीनों की संख्या बढ़ाकर निर्धारित समयावधि में कार्यों को पूर्ण कराना सुनिश्चित करायें अन्यथा विलम्ब किये जाने की दशा में किसी प्रकार की विपरीत परिस्थिति के लिए आपकी संस्था जिम्मेदार होगी एवं श्रमिकों की संख्या 15.9.24 तक 2000 किया जाए।

कार्यवाही - अधि0अभि0 जल निगम(ग्रामीण) / परि0प्रब0 एल0एण्ड टी0।

2 - दिनांक 15.08.2024 तक 524 नलकूपों का कार्य प्रारम्भ कराया गया है, जिसके सापेक्ष 457 नलकूपों में डेवलपमेंट का कार्य पूर्ण है तथा 405 नलकूपों में मोटर पम्प अधिष्ठापित कराकर 250 नलकूपों को क्रियाशील किया गया है। अधिष्ठापित 405 नलकूपों के सापेक्ष क्रियाशील नलकूपों की प्रगति काफी कम है जो संतोषजनक नहीं है।

बैठक के दिनांक 30.08.2024 को प्रारम्भ नलकूप कार्य	दिनांक 15.09.2024 तक डेवलपमेंट पूर्ण किये जाने वाले नलकूपों की सं0	दिनांक 15.09.2024 तक मोटर पम्प अधिष्ठापित नलकूपों की सं0	दिनांक 15.09.2024 तक क्रियाशील नलकूपों को बढ़ाये जाने की सं0
524	462	412	260

बैठक में एल0एण्ड टी0 को निर्देशित किया गया कि दिनांक 15.09.2024 तक डेवलपमेंट पूर्ण नलकूपों की सं0 में 5, नलकूपों के अधिष्ठापन में 7 एवं क्रियाशीलता में 10 की वृद्धि करते हुए उपरोक्तानुसार क्रमशः 462, 412 एवं 260 नलकूपों के कार्य को पूर्ण कराना सुनिश्चित करायें तथा अवशेष नलकूपों के डेवलपमेंट के कार्य में अपेक्षित प्रगति लायें।

कार्यवाही - अधि0अभि0 जल निगम(ग्रामीण) / परि0प्रब0 एल0एण्ड टी0।

3 - जल जीवन मिशन के अन्तर्गत कुल स्वीकृत 531 योजनाओं के सापेक्ष अभी तक मात्र 497 परियोजनाओं पर ओवरहेड टैंक का कार्य प्रारम्भ कराया गया है परन्तु मात्र 267 ओवरहेड टैंक अधिष्ठापित कराकर 186 का कार्य ही कार्य पूर्ण किया गया है। ओवरहेड टैंकों के पूर्णता की प्रगति काफी धीमी है, जिसकी प्रगति बढ़ाये जाने की आवश्यकता है।

शिरोपरि जलाशय की संख्या	कार्य प्रारम्भ	दिनांक 15.09.2024 तक पूर्ण किये जाने वाले टैंक अधिष्ठापन की संख्या	दिनांक 15.09.2024 तक पूर्ण किये जाने वाले ओवरहेड टैंकों की सं0
531	497	272	195

परियोजना प्रबन्धक एल0एण्ड टी0 द्वारा बैठक में आश्वस्त किया गया कि दिनांक 15.09.2024 तक पूर्ण किये जाने वाले टैंक अधिष्ठापन की संख्या 267 में 5 तथा पूर्ण ओवर हेड टैंक की संख्या 186 में 09 की वृद्धि कर क्रमशः 272 एवं 195 की संख्या तक कार्य पूर्ण करा लिया जायेगा। परियोजना प्रबन्धक, एल0एण्ड टी0 को निर्देशित किया गया कि दिनांक 15.09.2024 तक ओवरहेड टैंकों का कार्य उपरोक्तानुसार संख्या के सापेक्ष पूर्ण कराना सुनिश्चित करायें।

कार्यवाही - अधि0अभि0 जल निगम(ग्रामीण) / परि0प्रब0 एल0एण्ड टी0।

4 - जल वितरण प्रणाली के अन्तर्गत कुल 531 स्वीकृत परियोजनाओं के सापेक्ष अभी तक 474 योजनाओं पर पाइप लाइन बिछाये जाने का कार्य प्रारम्भ किया गया है तथा प्रस्तावित पाइप लाइन की लम्बाई 8407 कि0मी0 के सापेक्ष अभी

तक मात्र 5770 कि०मी० पाइप लाइन बिछाये जाने का ही कार्य पूर्ण कराया गया है तथा अभी तक मात्र 5193 कि०मी० पाइप लाइन का हाइड्रो टेस्ट कराया गया है, जिसकी प्रगति काफी कम है।

कार्य प्रारम्भ योजना की सं०	प्रस्तावित लम्बाई	दिनांक 15.09.2024 तक पूर्ण किये जाने वाले पाइप लाइन	दिनांक 15.09.2024 तक पूर्ण किये जाने वाले हाइड्रो टेस्ट पाइप लाइन की ल०
463	8407 कि०मी०	5870 कि०मी०	5223 कि०मी०

परियोजना प्रबन्धक एल०एण्ड टी० को निर्देशित किया जाता है कि दिनांक 15.09.2024 तक 100 कि०मी० पाइप लाइन तथा 30 कि०मी० पाइप लाइन का हाइड्रो टेस्ट कराकर उपरोक्तानुसार प्रगति सुनिश्चित करायें।

इसी प्रकार प्रस्तावित गृह संयोजन संख्या 302490 के सापेक्ष अभी तक 238302 गृह संयोजन का कार्य पूर्ण कराया गया है, जो प्रस्तावित के सापेक्ष कम है। परियोजना प्रबन्धक एल०एण्ड टी० को निर्देशित किया जाता है कि कार्य पर श्रमिकों की संख्या बढ़ाकर पाइप लाइन बिछाये जाने का कार्य शीघ्रता से पूर्ण कराकर ग्राम वासियों का गृह संयोजन कराते हुए जलापूर्ति सुनिश्चित करायें।

कार्यवाही – अधि०अभि० जल निगम(ग्रामीण) / परि०प्रब० एल०एण्ड टी०।

5 – कुल स्वीकृत 531 परियोजनाओं के सापेक्ष अभी तक मात्र 316 परियोजनाओं पर ही सोलर पैनल का कार्य प्रारम्भ कराया गया है तथा 297 परियोजनाओं पर सोलर पैनल अधिष्ठापित कराया गया है। आपूर्ति 521 सोलर पैनल के सापेक्ष कार्य प्रारम्भ एवं अधिष्ठापित कराये गये सोलर पैनल की प्रगति अत्यन्त ही धीमी है। एल०एण्ड टी० द्वारा बैठक में आश्वस्त किया गया कि दिनांक 15.09.2024 तक 10 और सोलर पैनल अधिष्ठापित कराकर अधिष्ठापित सोलर पैनल की संख्या 326 पूर्ण कर ली जायेगी।

सोलर पैनल के मॉड की सं०	आपूर्ति की गई सोलर पैनल की सं०	कार्य प्रारम्भ परियोजनाओं की संख्या	अधिष्ठापित कराये गये सोलर पैनल की सं०	दिनांक 15.09.2024 तक तक अधि० किये जाने वाले सो०पै० की सं०
531	521	316	297	307

परियोजना प्रबन्धक, एल०एण्ड टी० को निर्देशित किया जाता है कि उपलब्ध सोलर पैनल के सापेक्ष कार्य प्रारम्भ कराने तथा अधिष्ठापित कराये जाने वाले सोलर पैनल की प्रगति में अपेक्षित वृद्धि लाना सुनिश्चित।

कार्यवाही – अधि०अभि० जल निगम(ग्रामीण) / परि०प्रब० एल०एण्ड टी०।

6 – कुल स्वीकृत परियोजना 531 के सापेक्ष अभी तक मात्र 367 पम्प हाउस का कार्य प्रारम्भ कराया गया है तथा 303 पम्प हाउस का ही निर्माण कार्य पूर्ण कराया गया है, जिसकी प्रगति संतोषजनक नहीं है। परियोजना प्रबन्धक एल०एण्ड टी० को निर्देशित किया जाता है कि श्रमिकों तथा मशीनों की संख्या बढ़ाकर समयान्तर्गत पम्प हाउस के निर्माण का कार्य पूर्ण कराना सुनिश्चित करायें।

कार्यवाही – अधि०अभि० जल निगम(ग्रामीण) / परि०प्रब० एल०एण्ड टी०।

7 – बैठक में एल०एण्ड टी० द्वारा अवगत कराया गया कि जनपद में कुल 531 परियोजनाओं के सापेक्ष 528 परियोजनाओं हेतु भूमि उपलब्ध है तथा 04 परियोजनाओं में भूमि विवाद है (तहसील पिण्डरा 01 व सदर 03)।

अधिशासी अभियन्ता, जल निगम (ग्रामीण) एवं परियोजना प्रबन्धक एल०एण्ड टी० को निर्देशित किया जाता है कि कुल 04 परियोजनाओं के भूमि विवाद का निराकरण नियमानुसार सक्षम स्तर से कराते हुए कार्य प्रारम्भ कराना सुनिश्चित करायें। साथ ही परियोजना परिसर में स्थित पेड़ों की कटाई अपने स्तर से कराकर उसे गाम पंचायत को हस्तगत करा दें जिससे कि ग्राम पंचायत द्वारा नीलामी की कार्यवाही कराकर अग्रिम कार्यवाही की जा सके।

कार्यवाही – अधि०अभि० जल निगम(ग्रामीण) / परि०प्रब० एल०एण्ड टी०।

8 - जल जीवन मिशन के अन्तर्गत पाइप लाइन बिछाये जाने हेतु कुल 1998631 मी० खड़जा / इण्टरलाकिंग / सी०सी०रोड / डब्ल्यू बी०एम० रोड एवं बिटूमिन रोड की कटिंग की गई है जिसके सापेक्ष अब तक 1518959 मी० सड़कों के रेस्टोरेशन का कार्य ही पूर्ण कराया गया है, शेष सड़कों के मरम्मत का कार्य कराया जाना बाकी है। कटिंग किये गये सड़कों का मरम्मत ससमय मानक के अनुरूप नहीं किये जाने के कारण ग्रामीणों को काफी कठिनाईयों का सामना करना पड़ता है तथा ग्रामीणों द्वारा निरन्तर शिकायतें प्राप्त हो रही है।

परियोजना प्रबन्धक एल०एण्ड टी० को निर्देशित किया जाता है कि ग्राम पंचायतों के अवशेष सड़कों के मरम्मत का कार्य यथाशीघ्र अनिवार्य रूप से पूर्ण कराना सुनिश्चित करायें।

सहायक परियोजना प्रबन्धक एवं डी०पी०एम० मेधज को निर्देशित किया गया कि निरन्तर पेयजल परियोजनाओं का निरीक्षण करें तथा पाई गई कमियों की सूची तैयार कर एल०एण्ड टी० को प्रेषित करते हुए समयान्तर्गत उसका निराकरण करायें तथा निराकृत कमियों का विवरण लिखितरूप में एल०एण्ड टी० से प्राप्त करना सुनिश्चित करें।

कार्यवाही - श्री संदीप विश्वास, कन्ट्रोल रूम प्रभारी / परि०प्र० एल०एण्ड टी० / मेधज।

9 - बैठक में एल०एण्ड टी० द्वारा बताया गया कि अभी तक कुल 531 स्वीकृत परियोजनाओं के सापेक्ष 250 परियोजनाओं से 484 राजस्व ग्रामों में जलापूर्ति की जा रही है, जिसमें 132 परियोजनाओं में ओवर हेड टैंक के माध्यम से तथा 118 परियोजनाओं में नलकूप के माध्यम से जलापूर्ति हो रही है।

कार्यवाही - जिला विकास अधिकारी / जिला समन्वयक, डी०पी०एम०यू०

10- एल०एण्ड टी० द्वारा बैठक में बताया गया कि 98 पेयजल परियोजनाओं के परिसर में मिट्टी भराई का कार्य कराया जाना है। समस्त खण्ड विकास अधिकारियों को निर्देशित किया गया कि राज्य वित्त आयोग से प्रथम चरण में अपने विकास खण्ड के 5-5 पेयजल परियोजनाओं के परिसर में मिट्टी भराई का कार्य सुनिश्चित कराये। अधिशासी अभियन्ता जल निगम, ग्रामीण तथा परियोजना प्रबन्धक एल०एण्ड टी० को निर्देशित किया जाता है कि

सम्बन्धित खण्ड विकास अधिकारी के समन्वय स्थापित कर परियोजना परिसर में मिट्टी भराई का कार्य कराना सुनिश्चित करायें। उक्त कार्य में जिला विकास अधिकारी, वाराणसी से अपेक्षित सहयोग प्राप्त कर सभी परियोजनाओं पर कार्य प्रारम्भ कराना सुनिश्चित करायें।

कार्यवाही - जिला विकास अधिकारी / समस्त खण्ड विकास अधिकारी / अधि०अभि० जल निगम(ग्रामीण) / परि०प्र०, एल०एण्ड टी०।

11- अधि०अभि० जल निगम(ग्रामीण) / परि०प्र०, एल०एण्ड टी० को निर्देशित किया गया कि मा० प्रधानमंत्री जी के द्वारा शिलान्यास की गयी परियोजनाओं के पथरों को जनप्रतिनिधियों की उपस्थिति में करार्य स्थलों पर अधिष्ठापित करायें।

कार्यवाही - अधि०अभि० जल निगम(ग्रामीण) / परि०प्र०, एल०एण्ड टी०।

12- एल०एण्ड टी० के क्लस्टर हेड को निर्देशित किया गया कि पेयजल परियोजनाओं पर इहधष्टापिक कराये गये सोलर पैनलों से प्राप्त हो रही विद्युत ऊर्जा को यूपीपीसीएल से सम्पर्क कर किसी एक योजना को ट्रायल के रूप में ऑन ग्रीड मिटरिंग सिस्टम से जोड़ने हेतु आवश्यक कार्यवाही करायें।

कार्यवाही - क्लस्टर हेड, एल०एण्ड टी०

13- परियोजना प्रबन्धक एल०एण्ड टी० द्वारा अवगत कराया गया कि ग्राम पंचायतों में सीवर लाईन बिछाने के दौरान कई जगहों पर पानी की पाईप लाईन को क्षतिग्रस्त कर दिया जा रहा है, जिसके कारण जलापूर्ति बाधित हो रही है एवं अन्तिम छोर तक पानी नहीं पहुच रहा है। जिला विकास अधिकारी को निर्देशित किया गया कि अपने स्तर से सभी खण्ड विकास अधिकारी को पत्र लिख कर निर्देशित कर दे कि सीवर लाईन बिछाने के दौरान सावधानी बरतते हुए पानी की पाईप लाईन क्षतिग्रस्त न किया जाय एवं सीवर पाईप लाईन का कार्य पानी की लाईन से दूर रखा जाय।

कार्यवाही - जिला विकास अधिकारी

अतः सम्बन्धित को इस निर्देश के साथ कि उपरोक्तानुसार अनुपालन निर्धारित समयान्तर्गत सुनिश्चित कराते करते हुए कृत कार्यवाही से अवगत कराये।

(हिमांशु मागपाल)
मुख्य विकास अधिकारी

वाराणसी
०६ ०९ २५

कार्यालय मुख्य विकास अधिकारी-वाराणसी।

पत्रांक- 1143 /ज0जी0मि0/बैठक कार्य0/2024-25

दिनांक- ०६ सितम्बर, 2024

- प्रतिलिपि :- निम्नांकित को सूचनार्थ एवं आवश्यक कार्यवाही हेतु प्रेषित।
- 1 - जिलाधिकारी महोदय, वाराणसी की सेवा में अवलोकनार्थ प्रेषित।
 - 2 - जिला विकास अधिकारी, वाराणसी।
 - 3 - अधिशासी अभियन्ता, जल निगम, ग्रामीण, वाराणसी।
 - 4 - समस्त खण्ड विकास अधिकारी, वाराणसी।
 - 5 - श्री संदीप विश्वास, प्रभारी कन्ट्रोल रूम, विकास भवन, वाराणसी।
 - 6 - परियोजना प्रबन्धक, एल0एण्ड टी0, वाराणसी।
 - 7 - परियोजना प्रबन्धक, मेधज, वाराणसी।
 - 8 - जिला समन्वयक डी0पी0एम0यू0-वाराणसी।

मुख्य विकास अधिकारी
वाराणसी।

०६ ०९ २५